

KUNSILL LOKALI ISLA

IR-RABA' KUNSILL

LAQGHA NUMRU TNEJN U GHOXRIN

Il-Kunsill Lokali Isla Itaqqa' fl-Uffiċċju Ewlieni tal-Kunsill Lokali li jinsab fi Triq San Ġużepp, Isla nhar il-Ġimgħa 27 ta' Ġunju, 2003 fin-12.30pm .

Membri Preżenti:	Joseph Casha	-	Sindku
	Walter Ahar	-	Viċi Sindku
	Charmaine Gerada	-	Kunsillier
	Mario Mizzi	-	Kunsillier (12.45pm)
	Reno Chircop	-	Kunsillier

Uffiċjal Preżenti:	Alphonse Zammit	-	Segretarju Eżekuttiv
--------------------	-----------------	---	----------------------

Udjenza : xejn

AĠENDA

- (1) Approvazzjoni tal-Minuti mis-Sindku billi jiffirma li huma korretti.
- (2) Kommunikazzjoni mis-Sindku.
- (3) Rapport ta' l-Awditur.
- (4) Talba Asset Investments Ltd.
- (5) Żjara f'Casino.
- (6) Offerti.
- (7) Konferma ta' Xoghlijiet.
- (8) Sotto Kumitat Edukazzjoni.

22 (1) Approvazzjoni tal-Minuti mis-Sindku billi jiffirma li huma korretti

Il-Viċi Sindku Walter Ahar issekondat mill-Kunsillier Reno Chircop ippropona li l-minuti jiġu approvati kif pprezentati.

22(1).1 Il-Kunsill approva dawn il-minuti b'erba' favur u wieħed kontra (Il-Kunsillier Charmaine Gerada).

22 (2) Kommunikazzjoni mis-Sindku

Is-Sindku Joseph Casha ta tagħrif ta' l-attivitajiet u tax-xoghlijiet li seħħu u li hemm bżonn li jsiru.

22.(2).1 Kumitat Senglea Athletics F. C. (12 / 06 / 2003)

Is-Sindku Joseph Casha flimkien mal-Kunsillier Reno Chircop kellhom laqgħa ma' Uffiċjal ta' dan il-Kumitat; Stephen Perici-President, Frans Mizzi-Viċi President u Daniel Genovese-Segretarju. Id-Diskussjoni kienet dwar il-proġett tal-grawnd tal-futbol.

Ir-rappreżentanti tal-Kumitat ta' Senglea Athletic F. C. insistew li l-Kunsill m'għandhux ikompli bil-pjanijiet tiegħu biex jiżviluppa l-grawnd tal-futbol tal-Ponta għaliex dan mhux adegwat u jista' jirriżulta f'ħafna problemi aktar il-quddiem. Huma kienu lesti li jistennew sakemm ikollhom twegiba mill-Malta Drydocks għat-talba tagħhom għall-grawnd tal-futbol fil-Bwejba.

Is-Sindku stieden lill-Kumitat ta' Senglea Athletic F. C. biex jikteb lill-Kunsill u uffiċjalment iġharraf lill-Kunsill bil-pożizzjoni tagħhom li huma tal-fehma li ma' jsirx rawnd tal-futbol jekk ma' jinstabx sit alternattiv li jkun jista' jilqa' l-ħsbijiet futuri tal-Klabb (iftra meħmuża 04/1012/03/I).

F'dan il-każ fit-tmintax il-xahar li fadallu l-Kunsill ikun f'pożizzjoni aħjar li jkollu jalloka fi proġetti oħrar-rizorsi li kienu ser jintefqu fuq il-grawnd.

22.(2).2 Tender għal Xogħol ta' Resurfacing (16 / 06 / 2003)

Ġew miftuħa l-offerti li saru għat-tender li ħareġ il-Kunsill għal resurfacing ta' toroq ta' Dawret Ix-Xatt,

Għal dan it-tender tefgħu ħames offerti. Dawn kienu :
Ref. Minuta 22(6).

- Pada Builders Ltd
- General Road Servicing Ltd
- Asfaltar Ltd
- Bonnici Bros Ltd
- Alfred Schembri & Sons Ltd

22.(2).3 Laqgħa ma' l-Awditur (17 / 06 / 2003)

Saret laqgħa ma' l-Awditur mahtur mill-Gvern biex jiverifika l-operat tal-Kunsill. F'din il-laqgħa ġie ppreżentat l-Audit Report tiegħu. Ġiet ppreżentata wkoll il-management letter. Sar qbil biex il-Kunsill jibgħat il-kummenti tiegħu fuq dawn il-punti msemmija f'din l-ittra.

22.(2).4 Sotto Kumitat Edukazzjoni (17 / 06 / 2003)

Saret laqgħa ta' dan is-Sotto Kumitat fejn ġew diskussi l-attivitajiet li hemm ipplanati bejn Lulju u Awissu 2003 (Minuti tal-laqgħa meħmuża).

22.(2).5 Triq San Pietru u San Pawl (17 / 06 / 2003)

Mill-kuntatti li s-Sindku għamel ma' Ing. Stefan Galea St. John għe aċċettat li x-xogħol tal-plugh taż-żonqor isir min-nies imqabbdha mill-Kunsill u li għalihom ser tħallas il-Korporazzjoni għas-Servizzi ta' l-Ilma.

22.(2).6 Grand Harbour Marina (18 / 06 / 2003)

Is-Sindku Joseph Casha kellu kuntatti ma' Dr. Albert Caruana Segretarju Privat tal-Ministru Francis Zammit Dimech dwar l-allokazzjoni ta' Area C li kellha tiġhalla għall-użu tad-dgħajjes lokali. Jidher li din tappartjeni lil Cottonera Waterfront. Jidher li hemm diffikulta biex din tingħata għall-użu tad-dgħajjes tal-lokal.

Dr. Caruana fehem il-problema imressqa mis-Sindku li jekk Area C ma' taqax f'idejn il-Grand Harbour Marina l-opri tal-barklori lokali mhux se joqgħodu u dan jista' jwassal biex ma' jintlaħaqx ftehim.

Dr Caruana kellu jindaga x'jista jsir dwar dan.

22.(2).7 British High Commission (20 / 06 / 2003)

Is-Sindku Joseph Casha u s-Sinjura tiegħu kienu mistiedna mill-British High Commission fl-okkażjoni ta' eghluq snin ir-Reġina Elizabetta II. Aktar il-quddiem il-British High Commissioner għandhu jkun mistieden fil-Kunsill Lokali.

22.(2).8 Laqgħa mas-Supretendent tad-Distrett (24 / 06 / 2003)

Saret laqgħa mas-Supretendent Lawrence Cutajar dwar l-egħluq tax-Xatt. Huwa wiegħed li biex jiġi kkontrollat ix-Xatt filgħaxija matul ix-xhur tas-Sajf hemm bżonn ta' żewġ pulizija. Sar qbil li l-Kunsill tħallas extra ta' pulizija wiegħed minn dawn it-tnejn.

Sar qbil li ssir laqgħa għas-sifdien tal-kjosks u l-istabbilimenti ta' l-ikel fix-Xatt nhar it-Tlieta 1 ta' Lulju, 2003 dwar l-użu ta' mwejjed fuq il-promenade. (Aktar punti ta' diskussjoni fil-Minuti mehmuża).

22.(2).9 Grand Harbour Marina (26 / 06 / 2003)

Is-Sindku ser ikollu kuntatt ma' Bill Green General Manager ta' Grand Harbour Marina dwar l-ammont ta' pontoons u l-mod kif tqegħdu ma' jidirx li qiegħed skond kif kien ipplanat speċjalment dawk ta' quddiem il-Casino. Jidher li kif tpoġġew dawn il-pontoons il-freeway ser tkun qrib hafna tax-Xatt ta' l-Isla bir-riżultat li ma' jkunx hemm spazju biżżejjed għall-opri tal-lokal.

Jekk jirriżulta dan il-Kunsill ser iressaq l-oġġezzjonijiet tiegħu lill-Awtorita Maltija għall-Ambjent u l-Ippjanar u ma' jaċċetta l-ebda ftehim.

22.(2).10 *Laqgħa tas-Sindki / Viċi Sindki (13 u 14 / 06 / 2003)*

Il-laqgħa tal-Ġimgħa 13 ta' Ġunju, 2003 kienet dwar ġemellaġġ u dwar kif il-Kunsilli jistgħu jibbenefikaw minn fondi mill-Unjoni Ewropeja għal ġemellaġġ u attivitajiet oħra bħal Seminars u Konferenzi.

Is-Sibt 14 ta' Ġunju, 2003 saru diskussjonijiet fuq il-Kommunita Ewropeja u rapport dwar il-Gvern lokali f'Malta.

Sar qbil li ssir konferenza għall-Kunsillieri f'Għawdex fis-6 ta' Settembru u oħra fis-26 u s-27 ta' Settembru għas-Sindki u Viċi Sindki f'Għawdex ukoll.

Ġew approvati mozzjonijiet imressqa mill-Assoċjazzjoni tal-Kunsilli Lokali.

22.(2).11 *Korrispondenza*

Lista tal-Korrispondenza mibgħuta u ricevuta bejn id-9 ta' l-25 ta' Ġunju 2003 giet ipprezentata waqt il-laqgħa tal-Kunsill.

04/0986/03/1 *Rampi f'Misraħ Andrea Debono*

Resident ilmenti minn abbuż mir-rampi f'dan il-Misraħ u talab li jitneħħew. Din it-talba tista tiġi eżawrita aktar tard f'parti minn żvilupp li l-Kunsill qed jippjana li jsir f'dan il-Misraħ.

04/1007/03/1 *Haddiem Skema - Community Work Scheme*

Il-Kunsill irċieva kopja ta' ittra li ntbagħtet lill-haddiema mal-Kunsill taht l-iskema Xogħol fil-Kommunita'. F'Din l-ittra l-Korporazzjoni għax-Xogħol u t-Taħriġ infurmathom li fil-każ li dawn il-haddiema jinqabdu jabbużaw minn din l-iskema mhux biss jitwaqqfu mmedjatement imma wkoll jitilfu d-dritt li jkomplu jirreġistraw Part 1 barra mizura oħra (Kopja mehmuża).

04/1018/03/1 *Tombola fix-Xatt - Senglea Youngsters F. C.*

Il-Kunsill approva din it-talba dejjem sakemm dan il-Klabb jimxi mar-regoli stabbiliti u jsiru l-permessi meħtieġa.

04/1035/03/1 *BBQ - Senglea Athletic F. C.*

Il-Kunsill approva t-talba ta' Senglea Athletic F. C. biex jagħmlu BBQ fil-Gardjola nhar il-Ġimgħa 25 ta' Lulju, 2003 mis-7.30pm il-quddiem.

04/1060/03/1 Ftehim ma' l-Awtorita Dwar it-Trasport

Il-Kunsill informa lid-Dipartiment tal-Kunsilli Lokali li l-ftehim li l-Kunsill qed jittama li jiffirma għax-xogħlijiet ta' resurfacing ta' toroq mhux ser jaffetwa l-operat finanzjarju tal-Kunsill.

04/1080/03/1 MCAST Students

Il-Kunsill gie nformat li żewġ studenti mill-Mcast, Is-Sinjorina Elaine Vella u s-Sur Lawrence Agius ser jiġu assenjati mal-Kunsill bejn it-Tnejn 30 ta' Ġunju, 2003 u l-25 ta' Lulju, 2003 biex ikunu jistgħu jwettqu experience phase tal-kors li qed jattendu.

04/1082/03/1 Elizabeth Grech - ECDL Courses

Il-Kunsill approva t-talba tas-Sinjura elizabeth Grech, skrivana tal-Kunsill biex tkun tista' tattendi Kors tal-Kompjuter ECDL Part 1 & Part 2 mal-Complex Computer Training Centre skond kif hemm fl-applikazzjoni mehmuża.

04/1083/03/1 Senglea Athletic F. C. (Car Wash Activity)

Il-Kunsill approva t-talba ta' dan il-Klabb biex jorganizzaw "car Wash" nhar is-Sibt 5 ta' Lulju, 2003 bejn it-8.00am u s-2.00pm quddiem il-Klabb.

04/1084/03/1 Għaqda Regatta Nazzjonali

Il-Kunsill approva l-ammont ta' Lm 50 lil din l-Għaqda biex torganizza ir-Regatta Nazzjonali ta' l-U/18 fil-Port il-Kbir taht il-Patrocinju tal-Ministru Jesmond Mugliett.

22 (3) Rapport ta' l-Awditur mahturġ mill-Awditur Ġenerali

22.(3).1 Is-Sindku ressaq l-Audit Report għas-Sena finanzjarja tal-Kunsill 2002/2003 kif pprezentat mill-Awditur mahtur mill-Awditur Ġenerali. Dan ir-Rapport kien ipprezentat lill-Membri tal-Kunsill kollu mill-Awditur nhar it-Tlieta 17 ta' Ġunju, 2003 (Ref 22(2)3).

22.(3).2 Ma' dan ir-rapport giet ipprezentata Management Letter kif ukoll il-kummenti tal-Kunsill.

Il-Kunsill approva dan ir-rapport.

22 (4) Talba Asset Investments Ltd (04/0995/03/I)

Is-Sindku Joseph Casha informa lill-Kunsill li din il-Kumpanija talbet biex taħdem hollow blocks tal-concrete fix-Xatt quddiem il-Maċina biswit il-car park ta' quddiem il-bieb tat-Tarzna.

22.(4).1 Din it-talba ġiet diskussa fis-Sotto Kumitat tal-Proġetti u Infrastruttura. Il-parir ta' dan is-Sotto Kumitat kien li l-Kunsill jiċċarġja lil din il-kumpanija Lm 20 kull jum u li dawn il-flus jissarfu fi proġetti tal-Capston Area hdejn il-Maċina.

22.(4).2 Il-Kunsill approva din il-proposta u kellu jinforma lil Asset Investments Ltd dwar dan. Din il-kumpanija qabel għandha jkollha l-permessi ta' l-Awtorita Maltija għall-Ambjent u l-Ippjanar biex taħdem dan ix-xogħol propost.

22 (5) Żjara f'Cassino - Ġemellaġġ

Is-Sindku ppreżenta l-Minuti tas-Sotto Kumitat mahtur apposta biex jippjana ż-żjara tal-Kunsill f'Cassino (Minuti mehmuża).

22.(5).1 Il-Kunsill approva risoluzzjoni Numru 12/2003 (Mehmuża) imressqa mis-Sindku Joseph Casha u ssekondata mill-Kunsillier Mario Mizzi dwar fondi li hemm bżonn għal din iż-żjara.

22 (6) Offerti

Is-Sindku Joseph Casha ippreżenta rapport ta' evalwazzjoni tal-Perit tal-Kunsill dwar il-hames offerti mitfugħa għal xogħol ta' resurfacing (RR04/03).

22.(6).1 Din l-evalwazzjoni ġiet diskussa u miflija mis-Sotto Kumitat tal-Proġetti u Nfrastruttura li ltaqa' apposta nhar il-Ġim għa 27 ta' Ġunju, 2003 fit-8.30am fl-Uffiċċju tal-Kunsill.

22.(6).2 Il-Kunsill qabel ma' l-evalwazzjoni (kopja mehmuża) tal-Perit u mal-proposta tas-Sotto Kumitat Proġetti u Nfrastruttura u approva unanimament biex dan ix-xogħol jingħata lil PADA Builders Ltd b'ċertu kundizzjonijiet ta' kif isir il-hlas għax-xogħol lest.

22.(6).3

Għaldaqstant jekk PADA Builders jaċċettaw li :

- i. li dan ix-xogħol ta' pavimentar u resurfacing jingħata lilkom f'partijiet fi żmien sentejn mid-data miftiehma, skond il-prezzijiet li jara l-Kunsill minn żmien għall-iehor.
- ii. Li l-Kunsill iżomm id-dritt li jekk ma' jilhaqx ftehim mal-Gvern dwar fondi għal dawn it-toroq jista' ma' josservax parti minn dan it-tender, iżda dik jew dawk it-toroq li l-Kunsill ikun jista jagħmel tajjeb għalihom mill-fondi normali tal-Kunsill.
- iii. Li wara li jiġi ċċertifikat u approvat ix-xogħol imwettaq ta' kull triq imressqa fl-offerta, il-Kunsill ihallas 25% kull tlett xhur mis-somma mitfugha fl-offerta.

22.(6).4

Jekk PADA Builders jaċċettaw dan il-mod ta' hlas il-Kunsill qed japprova biex PADA Builders jibdew ix-xogħol minnufih fuq it-Triq ta' Dawret ix-Xatt.

22.(6).5

Għanda ssir laqgħa ma' PADA Builders nhar it-Tlieta 1 ta' Lulju, 2003 fl-10.00am fl-Uffiċċju tal-Kunsill.

22 (7) Konferma ta' Xogħlijiet

Il-Kunsill għadu f'kuntatti mad-Dipartiment tat-Toroq biex il-ftehim milhuq dwar xogħlijiet ta' resurfacing ta' toroq jiġi ffirmat ġa la darba ż-żewġ naħat qablu fuq il-kundizzjonijiet.

22 (8) Sotto Kumitat Edukazzjoni

Is-Sindku ressaq l-aħħar dettalji dwar il-proġett tas-Summer Club u Family Literacy Programme li dan is-Sotto Kumitat kien qed jippjana li jwettaq fis-Sala tal-Kunsill bejn nofs Lulju sa l-aħħar ta' Awissu.

22.(8).1

Rapport ta kif qed jinbena u bi h'siebu jitmexxa dan il-proġett hu mehmuz ma' daawn il-Minuti.

22.(8).2

Biex dan il-proġett ikun suċċess il-Kunsill approva fondi biex jagħmlu tajjeb għall-ispejjeż meħtieġa biex jitmexxa dan il-proġett.

22.18).3

Għaldaqstant il-Kunsill approva nem. con. riżoluzzjoni proposta mis-Sindku Joseph Casha u ssekondat mill-Kunsillier Mario Mizzi biex il-Kunsill jivvota s-somma ta' Lm 100 biex ikopru dawk l-ispejjeż li jistgħu jinqalgħu matul l-żmien ta' dan is-Summer Club (Kopja tar-Riżoluzzjoni mehmuża).

Il-laqgħa tal-Kunsill ntemmet fil-5.05pm b'dan l-item fuq l-agenda.

Konfermati bhala konsistenti u korretti nhar _____

Joseph Casha
Sindku

Alphonse Zammit
Segretarju Eżekuttiv